

இனிமையான குழந்தைகளே! புத்திசாலிகளாகி தம்முடைய கணக்கு வழக்குகளைப் பாருங்கள் - ஏதாவது கர்மேந்திரியம் ஏமாற்றம் கொடுப்பதில்லைதானே! முழு நாளில் ஏதாவது தவறு ஏற்பட்டால் தனக்குத் தானே தண்டனை கொடுங்கள்.

கேள்வி: தந்தையிடம் உண்மையான வியாபாரம் செய்வதற்கும் உயர் பதவி அடைவதற்கும் ஆதாரம் எது?

பதில்: தந்தையிடம் உண்மையான வியாபாரம் செய்ய வேண்டும் என்றால் தந்தையின் அனைத்து வழிமுறைகளையும் பின்பற்றி நடந்து செல்லுங்கள். தந்தை கூறுகிறார் - குழந்தைகளே! உயர்ந்த பதவியை அடைய வேண்டுமென்றால் உள்ளுக்குள் இருக்கும் கெட்ட பழக்கங்கள் அனைத்தையும் நீக்குங்கள். கெட்ட பார்வை, கோபம் முதலானவைகளினால் மிகவும் நஷ்டம் ஏற்படும், அதனால் தந்தை புரிய வைத்துள்ள கர்மம்-அகர்மம்-விகர்மத்தினுடைய ஆழமான விளைவுகளைக் குறித்து புத்தியில் நினைவு வையுங்கள்.

ஓம் சாந்தி! குழந்தைகளே! ஆத்ம அபிமானியாகி அமர்ந்திருக்கிறீர்களா? ஒவ்வொரு விஷயத்தைப் பற்றியும் தன்னைத் தானே கேட்டுக் கொள்ள வேண்டும். நான் ஆத்ம அபிமானியாகி அமர்ந்திருக்கிறேனா? தந்தையை நினைவு செய்து கொண்டிருக்கிறேனா? என்று தன்னைத் தானே கேளுங்கள் என்று தந்தை யுக்தியை கூறுகிறார். இது உங்களுடைய சேனையாகும். அந்த உலகாய சேனையில் இளைஞர்கள் மட்டும் இருப்பார்கள். உங்களுடைய இந்த சேனையில் வயதானவர்கள், இளைஞர்கள், குழந்தைகள் முதலான அனைவரும் உள்ளனர். 80 - 90 வயதுள்ள முதியவர்களும் உள்ளனர். இது மாயை மீது வெற்றியடையக் கூடிய சேனையாகும். ஒவ்வொருவரும் மாயை மீது வெற்றி அடைந்து பாபாவிடமிருந்து எல்லையற்ற ஆஸ்தி பெற வேண்டும். மாயை மிக பலசாலியானது, மிக பிரபலமானது. நிறைய புயல்களைக் கொண்டு வருகிறது. ஒவ்வொரு கர்மேந்திரியங்களும் ஏமாற்றம் கொடுக்கிறது. அனைத்திலும் மிகவும் ஏமாற்றம் கொடுக்கக் கூடியது எந்த கர்மேந்திரியம்? கண்கள் அனைத்திலும் அதிகமான ஏமாற்றம் கொடுக்கிறது. குழந்தைகளுக்குப் புரிய வைக்கப்படுகிறது - கணவன் மனைவியாக இருந்தாலும் புத்தி மூலமாக நாம் பிரம்மா குமார் , பிரம்மா குமாரி என்று நினையுங்கள். இல்லை யென்றால் கண்கள் மிகவும் ஏமாற்றம் கொடுக்கும். இதைக் கூட சார்ட்டில் எழுத வேண்டும் - முழு நாளில் நமக்கு எந்த கர்மேந்திரியம் ஏமாற்றம் கொடுத்தது. கண்கள் நம்பர் ஒன் ஏமாற்றம் கொடுக்கக் கூடியதாகும். கண்கள் மிகவும் நஷ்டத்தை ஏற்படுத்துகிறது. சூர்தாஸின் உதாரணம் உள்ளது. தன்னுடைய கண்கள் ஏமாற்றம் கொடுத்ததால் கண்களை நீக்கிவிட்டார். குழந்தைகள் நிறைய சேவை செய்தாலும் மாயை கூட குறைந்ததல்ல. கண்கள் மிகவும் ஏமாற்றம் கொடுக்கிறது மற்றும் ஒரேடியாக பதவியை கீழானதாக்கி விடுகிறது. புத்திசாலி குழந்தைகள் முழு நாளும் குறிப்பு எடுத்துக் கொண்டே இருப்பார்கள் - நாம் எந்த தவறும் செய்யவில்லை தானே! பக்தி மார்க்கத்தில் கூட தலையில் கொட்டிக் கொள்கிறார்கள் - மீண்டும் இந்த காரியத்தைச் செய்யக் கூடாது என்பது நினைவு இருக்கட்டும் என்பதற்காக. அதே போல இங்கேயும் கூட சோதனை செய்யுங்கள். கண்கள் ஏமாற்றம் கொடுத்தால் தண்டனை கொடுத்துக் கொள்ளுங்கள். ஒதுங்கி சென்று விட வேண்டும். நின்று பார்த்துக் கொண்டிருக்கக் கூடாது. சன்னியாசிகள் நிறைய பேர் கண்களை மூடி அமர்கிறார்கள். பெண்களைப் பார்ப்பதே இல்லை. அங்கே ஆண்களை முன்னாலும் பெண்களைப் பின்னாலும் அமர வைக்கிறார்கள். இங்கே கூட குழந்தைகளாகிய நீங்கள் முயற்சி செய்ய வேண்டும். உலக ராஜ்யத்தை அடைவது என்பது ஒன்றும் சித்தி வீடு அல்ல.

இப்போது குழந்தைகளாகிய நீங்கள் சங்கமயுகத்தில் இருக்கின்றீர்கள். பாபா சொல்கிறார் - சங்கம என்பதுடன் கூட கூடவே புருஷோத்தம என்ற வார்த்தையைக் கண்டிப்பாக எழுதுங்கள். யாருக்கும் புரிய வைப்பதற்கு எளிதாக இருக்கும். மனிதர்களாகிய நீங்கள் இந்த புருஷோத்தம சங்கமயுகத்தில் தேவதை ஆகின்றீர்கள். மனிதரிலிருந்து தேவதை ஆக்கினார்.... என்று பாடல் உள்ளதல்லவா! எந்த மனிதர்களை? கலியுக மனிதர்களை தேவதை ஆக்கினார். தேவதைகள் சத்யுகத்தில் இருக்கின்றனர். ஆக, கலியுக மனிதர்களை தேவதையாக, நரகவாசிகளை சொர்க்க வாசியாக ஆக்குவதற்காகத் தான் பாபா வருகின்றார். இதைக் கூட இப்போது நீங்கள் தெரிந்திருக்கின்றீர்கள். மனிதர்கள் காரிருளில் மூழ்கிக் கிடக்கின்றனர். நிறைய பேர் சொர்க்கத்தை பார்க்கக் கூட முடியாது. பாபா சொல்கிறார் - உங்களுடைய இந்த தர்மம் சுகம் கொடுக்கக் கூடியது. சொர்க்கத்தை படைக்கக் கூடிய இறை தந்தை என்று பாடவும் செய்கிறார்கள். ஆனால் அவர் சொர்க்கத்தை ஸ்தாபனை செய்தார் என்பது தெரிவதில்லை. மற்ற தர்மத்தினரும் சொர்க்கத்தை படைக்கக்கூடிய (ஹெவன்லி) காட் பாதர் என்று சொல்கின்றனர். ஆனால், சொர்க்கத்தில் நம்முடைய பாகம் இல்லை என்பது அவர்களுக்குத் தெரியாது. சொர்க்கம்

இருந்தது என்று கிறிஸ்தவர்கள் அவர்களே சொல்கிறார்கள். இந்த தேவி தேவதைகளை கடவுள் என்றும் சொல்கிறார்கள். ஆனால் கடவுள் தான் அவர்களை அப்படி உருவாக்கியிருக்க வேண்டும் என்று புரிந்து கொள்வதில்லை. உங்களை பாபா இப்போது அப்படி உருவாக்கி கொண்டிருக்கிறார், ஆக நீங்களும் முயற்சி செய்ய வேண்டும். தன்னிடம் தினமும் கேளுங்கள் - எனக்கு எந்த கர்மேந்திரியம் ஏமாற்றம் கொடுக்கிறது? இளைஞர்களும் ஒன்றும் குறைந்தவர்கள் அல்ல. நல்ல பொருளைப் பார்த்ததும் இதை சாப்பிட வேண்டும் என்று மனம் விரும்புகிறது. கடைசியில் குழந்தைகளாகிய உங்களின் நீதிமன்றம் ஏற்படும். அப்போது தவறுகளை சொல்கின்றனர். சிவபாபாவுடைய யக்ஞத்தில் ஏதேனும் பொருளைத் திருடுவது பெரிய தவறாகும். ஆனால் மாயை பலரின் மூக்கைப் பிடித்துவிடுகிறது. ஆகையால், பாபா சொல்கின்றார் - கெட்ட பழக்கங்களை நீக்கி விட வேண்டும். இல்லையென்றால் உயர்ந்த பதவி அடைய முடியாது. சொர்க்கத்திற்கு செல்வீர்கள் ஆனால் ராஜா எங்கே பிரஜை எங்கே பிரஜைகளில் கூட ஏழை பணக்காரர்கள் இருக்கிறார்கள். ஆக கர்மேந்திரியங்களை மிகவும் கவனிக்க வேண்டும். கணக்கு வழக்கு வைக்க வேண்டும். இது கூட வியாபாரம் அல்லவா! மிகச்சிலர் தான் இந்த வியாபாரம் செய்கிறார்கள்.

பாபா புரிய வைக்கிறார் - குழந்தைகளே! என்னோடு வியாபாரம் செய்ய வேண்டுமென்றால், உயர்ந்த பதவியை அடைய வேண்டுமென்றால் என் வழிப்படி நடங்கள். மாயை உங்களை கண்டிப்பாக மறக்க வைக்கும். பாபாவின் வழிப்படி நடக்கவில்லை என்றால் பிற்காலத்தில் அனைத்தும் சாட்சாத்காரம் ஏற்படும். பிறகு நீங்கள் மிகவும் பட்சாதாப்படுவீர்கள். இப்போது அனைவரும் சொல்கின்றனர் - நாங்கள் நரனிலிருந்து நாராயணன் ஆவோம். ஆனால் தனக்குத் தானே கேட்டுக் கொண்டே இருங்கள், பாபாவின் வழிமுறையை நடை முறையில் கொண்டு வாருங்கள். அப்போது மிகவும் முன்னேற்றம் ஏற்படும். முழு நாளுக்கான கணக்கு வழக்கை பாருங்கள். கண்கள் எங்கேயும் ஏமாற்றம் கொடுக்கவில்லை தானே! குறிக்கோள் மிக உயர்ந்தது, ஆகையால் 8 ரத்தினங்கள் தான் மதிப்புடன் தேர்ச்சி (பாஸ்வித் ஆனர்) அடைகிறார்கள். 9 ரத்தினங்கள் இருந்தாலும் அதில் நம்பர் ஒன் பாபா ஆவார். மற்ற 8 ரத்தினங்கள், ஏதேனும் கிரகச்சாரம் பிடிக்கிறது என்றால் 8 ரத்தினங்களின் மோதிரத்தை விரலில் அணிகிறார்கள். ஆக 8 பேர் தான் மதிப்புடன் தேர்ச்சி அடைகிறார்கள். மற்றவர்களுக்கு ஏதேனும் கரை படிந்து விடுகிறது, இதில் மிகவும் உழைப்பு தேவை. இராவண ராஜ்யம் அல்லவா! சத்யுகத்தில் இந்த விஷயங்கள் இருப்பதில்லை, ஏனெனில் இராவண ராஜ்யம் இல்லை. உயர்ந்த பதவியை கொடுப்பதற்காக பகவான் உங்களுக்குப் படிப்பிக்கிறார். சிந்தனை செய்யுங்கள். குருக்களிடம் கூட செல்கிறார்கள் அல்லவா! இவரோ சத்குரு ஆவார். அவர்களோ! சர்வவியாபி என்று சொல்லி பாபாவிடமிருந்து முகத்தை திருப்பிக் கொண்டார்கள். நீங்கள் புரிய வைக்க முடியும் - என்னை மனதார நினைவு செய்யுங்கள் என்று தந்தை கூறுகின்றார். நான் பதீத பாவனாக இருக்கின்றேன், ஆனால் கல்லிலும் முல்லிலும் இருப்பதாக நீங்கள் சொல்கின்றீர்கள். இப்போது பாபா சொல்கின்றார் - நீங்கள் அனைத்து அசுர வழி மூலமாக எனக்கு நிந்தனை, அபகாரம் செய்து கொண்டே வந்தீர்கள். இப்போது அனைவருக்கும் உபகாரம் செய்ய வேண்டியுள்ளது. குழந்தைகளாகிய உங்களுக்குள் கெட்ட பார்வை, கோபம் போன்ற எதுவும் இருக்க கூடாது. தனக்குத் தானே நஷ்டத்தை ஏற்படுத்துகின்றார்கள். கெட்ட பார்வை ஏற்படுகிறது என்றால் அதனுடைய அதிர்வலைகள் பரவுகிறது. மற்றவர்களையும் ஈர்க்கிறது. பாபா மீண்டும் மீண்டும் குழந்தைகளின் கவனத்தை இழுக்கின்றார். குழந்தைகளே தன்னைப் பாருங்கள் - ஏதேனும் கர்மேந்திரியத்தின் வசமாகி பாவ கர்மம் செய்வில்லை தானே! இது விகர்ம வருடமாகும், முன்பு விகர்மஜீத் (பாவ கர்மங்களை வென்ற) வருடமாகும். பிறகு எப்போது பாவகர்மம் செய்ய ஆரம்பிக்கிறார்களோ அப்போது விகர்ம வருடம் ஏற்படுகிறது. இப்போது பாபா குழந்தைகளுக்கு கர்மம் - அகர்மம் - விகர்மத்தின் கதியை புரிய வைக்கின்றார். கர்மம் செய்யத் தான் வேண்டும். சத்யுகத்தில் உங்களுடைய கர்மம் அகர்மமாக (விளைவுகளற்ற கர்மம்) இருக்கிறது. நீங்கள் அனைத்து விஷயங்களையும் இப்போது தெரிந்து கொள்கிறீர்கள். மற்ற அனைவரும் முற்றிலும் காரிருளில் இருக்கின்றார்கள். இப்போது உங்களுக்கு ஞானத்தின் மூன்றாம் கண் கிடைக்கிறது. மூன்று கண் உடையவர் (த்ரிநேத்ரி) மூன்று காலத்தையும் உணர்ந்தவர் (த்ரிகாலதிரிசி) ஆக்கக் கூடியவர் ஒரு தந்தை தான் ஆவார். இந்த நாடகத்தின் ரகசியத்தை யாரும் முற்றிலுமாக தெரிந்து கொள்ளவில்லை. நீங்கள் மூலவதனம், சூட்சும வதனம், ஸ்தூலவதனம் அனைத்தையும் தெரிந்துள்ளீர்கள். அரை கல்பத்திற்குப் பிறகு மற்ற தர்மங்கள் வருகிறது, அவை வளர்ச்சியடைகிறது. அவர்களை (தர்ம ஸ்தாபகர்களை) குரு என்று சொல்ல முடியாது. ஒருவரைத் தவிர யாரும் குரு அல்ல, சத்கதி கொடுக்கக் கூடியவர் ஒரே ஒரு தந்தை தான்

ஆவார். இப்போது அனைவருக்கும் சத்தி ஏற்பட வேண்டும். அவர்கள் தர்ம ஸ்தாபகர்கள் எனப்படுகிறார்கள், அவர்கள் குரு அல்ல. அவர்களை நினைவு செய்வதன் மூலம் சத்தி ஏற்படுவதில்லை. பாவ கர்மங்கள் வினாசம் ஆகாது. அதையும் கூட பக்தி என்று சொல்லப்படுகிறது. நீங்கள் மட்டும் தான் ஞானத்தில் இருக்கின்றீர்கள் இது பாண்டவ சேனையாகும். நீங்கள் அனைவரும் வழிகாட்டிகள், சாந்திதாம் மற்றும் சுகதாமத்திற்கு அழைத்துச் செல்ல கூடியவர்கள். உங்களுடைய புத்தியில் உள்ளது - நாம் தேவதைகள் ஆவோம். பாபா கூட விடுவிப்பவர் (லிபரேட்டர்) , மற்றும் வழிகாட்டி ஆவார். ஒவ்வொருவரையும் விடுவிக்கின்றார். பாபா சொல்கிறார் - என்னை நினைவு செய்தால் பாவ கர்மங்கள் வினாசம் ஆகும். பிறகு மீண்டும் ஏதேனும் பாவ கர்மம் செய்தால் 100 மடங்கு தண்டனை கிடைக்கும். ஆகையால், எவ்வளவு முடியுமோ அவ்வளவு பெயரைக் கெடுக்கும்படியான பாவ கர்மம் செய்யாமலிருங்கள். பாவ கர்மம் செய்வதால் விருத்தி ஆகிக்கொண்டே போகிறது. ஆகையால் இப்போது மிகவும் எச்சரிக்கையோடு இருக்க வேண்டும். சகோதரன் சகோதரி என்ற பார்வை மிகவும் உறுதியாக இருக்க வேண்டும். நாங்கள் லட்சுமி நாராயணன் ஆவோம் என்று சொல்வது மிகவும் சலபமானது. ஆனால் பாபாவின் வழிகளை நடைமுறையில் கொண்டுவர வேண்டும். கணவன் மனைவி முழு நாளும் இந்த ஞான விசயங்களையே முழு நாளும் பேசிக்கொண்டிருக்க வேண்டும். நாங்கள் பாபாவிடமிருந்து முழு ஆஸ்தி எடுப்போம், ஆசிரியரிடம் முழுமையாக படிப்போம் என்று இரண்டு பேரும் சொல்கிறார்கள். இப்படிப்பட்ட ஆசிரியர் மீண்டும் கிடைப்பாரா என்ன? இவரை நீங்கள் மட்டும் தான் தெரிந்துள்ளீர்கள். தேவதைகள் கூட தந்தையை தெரிந்து கொள்ள முடியாதபோது மற்ற தர்மத்தினர்கள் எப்படி தெரிந்து கொள்வார்கள்? இப்போது பாபா உங்களுக்கு முழு உலகத்தின் முதல் இடை கடைசியின் ஞானத்தைக்கூறிக் கொண்டிருக்கிறார். இந்த ஞானம் பிறகு மறைந்துபோய்விடும். நானே மறைந்து விடுகிறேன் எனும்போது பிறகு இந்த ஞானம் எங்கிருந்து கிடைக்கும். எப்போதும் நமக்கு சிவபாபா கூறுகின்றார் என்பதை நினைவில் வைப்புகள் என்று பாபா குழந்தைகளுக்கு யுத்தியை சொல்கிறார். நானும் சிவபாபாவிடமிருந்து ஆஸ்தியை எடுத்துக் கொண்டிருக்கிறேன் என்று இவரும் (பிரம்மாவும்) தெரிந்திருக்கிறார். இவர் கூட மாணவ வாழ்க்கையில் இருக்கிறார். நீங்கள் கூட மனிதரிலிருந்து தேவதை ஆவதற்காக படித்துக் கொண்டிருக்கிறீர்கள். தேவதைகள் சத்யுகத்தில் இருக்கின்றனர், கலியுகத்தில் மனிதர்கள் இருக்கின்றனர். அதிலும் கூட அனேக தர்மங்கள் உள்ளன. இவை மிகவும் புரிந்து கொள்ள வேண்டிய விசயங்களாகும். இங்கே நிறைய பேர் வருகின்றனர் என்றாலும் கூட அதிர்ஷ்டத்தில் இல்லை என்றால் கூறுகின்றனர் - சிவபாபா இவருக்குள் வந்து எப்படி படிப்பிக்கிறார் என்பது எனக்கு தெரியவில்லை, சந்தேகம் வருகிறது. சிவபாபா ஒருவேளை வரவில்லை என்றால் அவரை எப்படி நினைவு செய்வீர்கள்? உங்களுடைய விகர்மம் எப்படி வினாசம் ஆகும்! அவரை நினைவு செய்யாமல் விகர்மங்களை அழிக்க முடியாது. நிறைய தண்டனைகளை அனுபவிக்க வேண்டி வரும். மற்றபடி சில்லரை பைசா அளவு பதவி கிடைக்கும். இந்த ராஜ்யம் உருவாகிக் கொண்டிருக்கிறது. ராஜாக்களுக்கு முன்னால் தாச தாசிகளும் இருப்பார்கள் அல்லவா! என்னுடைய சரீரம் விடுபட்டு விட்டால் நான் சென்று என்ன ஆவேன் என்று பாபாவிடம் கேட்டீர்கள் என்றால் பாபா அனைத்தையும் சொல்லி விடுவார். வரிசைக்கிரமமாக இருக்கின்றனர் அல்லவா! இது மிகப்பெரிய படிப்பாகும், இதில் வருமானம் நிறைய உள்ளது. மனிதர்கள் வருமனத்திற்காக எவ்வளவு கஷ்டப்படுகிறார்கள். இரவும் பகலும் புத்தி அதில் ஈடுபட்டிருக்கிறது. சூதாட்டம் செய்து கொண்டே இருக்கின்றனர். உங்களிடமும் கூட பெரிய வியாபாரிகள் வருகின்றனர். என்ன செய்வது! ஓய்வு நேரமே கிடைப்பதில்லை என்று கூறுகின்றனர். உலக ராஜ்யமே கிடைக்கிறது, சிவபாபாவை நினைவு மட்டும் செய்ய வேண்டும். தன்னுடைய இஷ்ட தேவதையைக் கூட நினைவு செய்வீர்கள் அல்லவா! ஏதாவது தேவதையை நினைவு செய்வதன் மூலம் விகர்மங்கள் அழியாது. ஆகையால் எனக்கு யாரும் புரிய வைக்கவில்லை என்று யாரும் சொல்லக்கூடாது என்பதை பாபா மீண்டும் மீண்டும் புரிய வைத்துக் கொண்டே இருக்கின்றார். குழந்தைகளாகிய நீங்கள் ஒவ்வொருவருக்கும் செய்தி கொடுக்க வேண்டும். ஆகாய விமானத்திலிருந்து நோட்டீஸ்களை போடுவது கூட மிகவும் நல்லதாகும். எங்களுக்கு பாபா வந்துவிட்டார் என்பது தெரியவே இல்லை என்று யாரும் இருந்துவிடக்கூடாது. ஆகையால் இவையனைத்தும் செய்ய வேண்டி உள்ளது.

சிவனுடைய முதல் குழந்தை பிரம்மா ஆவார். பிரஜாபிதா பிரம்மா - அவரும் கூட தந்தையாக உள்ளார் அல்லவா! பிரம்மா மூலமாக சிவபாபா சொர்க்கத்தை ஸ்தாபனை செய்கிறார். நான் இவர் மூலம் ஆதிசனாதன தர்மத்தை ஸ்தாபனை செய்து கொண்டிருக்கின்றேன் என்று பாபா கூறுகின்றார். இந்த நிச்சயிக்கப்பட்ட வினாசத்திற்குப் பிறகு உலகத்தில் சுகம், அமைதி, தூய்மை ஏற்படும். ஒவ்வொரு

கல்பமும் இப்படித்தான் சொர்க்கத்தின் ஸ்தாபனை நடக்கும். எப்போதும் பாபா பாபா என்று கூறியபடி இருங்கள். பாபா என்று சொல்லும்போதே கண்களில் அன்பில் கண்ணீர் வந்துவிட வேண்டும். பாபா உங்களை எப்போது சந்திப்போம்! ஆனால் முன்னால் அமர்ந்திருப்பவர்கள் ஏற்றுக்கொள்வதில்லை. ஆனால் பார்க்காதவர்களோ துடித்துக் கொண்டிருக்கிறார்கள். ஆச்சரியமானது! பந்தனத்திலிருந்து விடுவியுங்கள் என்று எழுதுகின்றனர். சிலரோ பாபாவுடையவர் ஆகி பிறகு மாயையுடையவர் ஆகி விடுகின்றனர். பிறகு இறுதியில் நினைவு வரும். இறக்கும் தருவாயில் அனைவருக்கும் கூறுகின்றனர் - ராமா ராமா என்று கூறுங்கள், கடைசியில் ஈர்ப்பு ஏற்படும். பாபாவின் நினைவின் மூலம் நாம் பாவ கர்மங்களை அழித்து விடலாம் என்று புரிந்து கொள்வார்கள். இனிமையிலும் இனிமையான குழந்தைகளே தனக்கு நன்மை செய்து கொள்ளுங்கள் என்று பாபா கூறுகின்றார். தந்தையின் சிரேஷ்ட வழியில் நடந்து செல்லுங்கள். அனைவருக்கும் செய்தி கொடுத்தபடி இருங்கள். ஆகாய விமானத்திலிருந்து யாருக்கேனும் நோட்டீஸ் கிடைத்தால் அவர் விழித்துவிடுவார். வரலாற்றைச் சொல்ல வேண்டும். முழு உலகத்தில் குறிப்பாக பாரதத்தில் சுகமும் அமைதியும் ஸ்தாபனை ஏற்படத்தான் வேண்டும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. சகோதரன்-சகோதரி அல்லது சகோதரன்-சகோதரனின் பார்வையை உறுதியாக்கிக் கொள்ள வேண்டும். மிகவும் எச்சரிக்கையுடன் இருக்க வேண்டும். தந்தையின் பெயரைக் கெடுக்கும்படியான எந்த கர்மமும் செய்துவிடக் கூடாது.
2. தந்தை மீது ஒருபோதும் சந்தேகம் கொள்ளக்கூடாது. அன்புடன் தந்தையை நினைவு செய்ய வேண்டும். இரவும் பகலும் படிப்பின் மீது கவனம் கொடுத்து வருமானத்தை சேமிக்க வேண்டும்.

வரதானம்: பிரச்சினைகளின் மலையை பறக்கும் கலை மூலம் கடந்து செல்லக்கூடிய தீவிர முயற்சியாளர் ஆகுக.

நேரத்தின் வேகம் தீவிர கதியில் எப்போதும் முன்னேறிக் கொண்டே இருக்கிறது. நேரம் ஒருபோதும் நிற்பதில்லை. ஒருபோதும் அதனை யாரேனும் நிறுத்த விரும்பினாலும் அது நிற்பதில்லை. காலம் படைப்பு, நீங்கள் படைப்பவர். ஆகையால் எப்படிப்பட்ட சூழ்நிலை அல்லது பிரச்சினையின் மலையே கூட வந்துவிடலாம். அப்போதும் கூட பறக்கக்கூடியவர்கள் ஒருபோதும் நின்றுவிட மாட்டார்கள். ஒருவேளை பறக்கக்கூடிய பொருள் பறக்காமல் நின்றுவிட்டால் விபத்து உண்டாகிவிடும். ஆகையால் குழந்தைகளாகிய நீங்களும் கூட தீவிர முயற்சியாளராகி பறக்கும் கலையில் பறந்தபடி இருங்கள். ஒருபோதும் களைப்படையவோ நிற்கவோ கூடாது.

சலோகன்: நினைவின் உள்ளுணர்வின் மூலம் வாயுமண்டலத்தை சக்திசாலி ஆக்குவது தான் மனசா சேவை ஆகும்.